

4. ముళ్లతోడ నొక కిరీట - మల్లి ప్రభుతలన్ - బెట్టి - రెల్లు కణ్ణితో నా - కల్ల  
జనములు = రా - జిల్లు మనుచు గొట్టి నవ్వి - గొల్లు బెట్టిరా ||మనస||
5. మొయ్యలేక సిల్వ భరము - మూర్చ బోయెనా - అ - య్యయ్యో జొక్కెనా  
- యే - సయ్య తూలెనా = మా - యయ్యనిన్ దలంపగుండె - లదరి  
పోయెనా ||మనస||
6. కాలు సేతులన్ గుదించి - కల్వరి గిరిపై - నిన్ - గేలిజేయుచు - నీ -  
కాళ్లమీదను = నినుప - చీలలతోఁ గ్రుచ్చి నిన్ను - సిల్వ గొట్టిరా ||మనస||
7. దేవ సుతుండ వైతి వేని - తీవరంబుగా - దిగి - నీవు వేగమే - రమ్ము -  
గావు మనుచును = ఇట్లు - గావరించి పల్కు పగర - కరుణఁజూపెనా  
||మనస||
8. తన్నుఁ జంపు శత్రువులకు - దయను జూపెనా తన - నెనరు జూపెనా -  
ప్రభు - కనికరించెనా = ఓ - జనక యీ జనుల క్షమించు - మనుచు వేఁ  
డెనా ||మనస||
9. తాళలేని బాధ లెచ్చి - దాహ మాయెనా - న - న్నేలువానికి - నా - పాలి  
స్వామికి = నే - నేల పాపములను జేసి - హింస పరచితి ||మనస||
10. గోడు బుచ్చి సిలువపైన - నేడు మారులు - మా - ట్లాడి ప్రేమ తో - నా  
- నాఁడు శిరమును = వంచి - నేఁడు ముగిసె సర్వ మనుచు - వీడె  
బ్రాణము ||మనస||
11. మరణమైన ప్రభుని జూచి - ధరణి వణకెనా - బల్ - గిరులు బగిలెనా -  
గుడి - తెరయుఁ - జీలెనా = దివా - కరుండు చీక టాయె మృతులు -  
తిరిగి లేచిరి ||మనస||
12. ఇంత జాలి యింత ప్రేమ - యింత శాంతమా - నీ - యంతఃకరుణను -  
నేఁ - జింత చేయఁగా = నీ - వింత లెల్ల నిత్య జీవ - విధము లాయెనా  
||మనస||

- మిక్కిలి నమాఝేలు

## 181

## క్రీస్తుని శ్రమల ధ్యానము

రా - కాంభోజి

తా - రూపకము

- రాజులకు రాజైన యీ - మన విభుని - పూజసేయుటకు రండి = యీ  
జయశాలి కన్న - మన కింక - రాజెవ్వరును లేరని ||రాజులకు||
1. కరుణగల సోదరుండై - యాయన - ధరణి కేతెంచె నయ్య = తిరముగా  
నమ్ముకొనిన - మన కొనఁగుఁ - బరలోక రాజ్యమ్మును ||రాజులకు||
  2. నక్కలకు బోయి లుండె - నాకాశ - పక్షులకు గూళ్లుండెను = ఒక్కిత  
స్థలమైనను - మన విభుని - కెక్కడ లేకుండెను ||రాజులకు||
  3. అపహాసములు సేయుచు - నాయన - యాననము పై నుమియుచుఁ =  
గృప మాలిన సైనికు - లందరును - నెపము లెంచుచుఁ గొట్టిరి  
||రాజులకు||
  4. కరమునం దొక్క రెల్లు - పుడకను - దిరముగా నునిచి వారల్ = ధరణీపతి  
శ్రేష్ఠుడా - నీకీపుడు - దండ మనుచును - మ్రొక్కిరి ||రాజులకు||
  5. ఇట్టి శ్రమలను బొందిన - రక్షకునిఁ - బట్టుదలతో నమ్మిన =  
అట్టహాసముతోడను - బరలోక - పట్టణంబున జేర్చును ||రాజులకు||
  6. శక్తిగల రక్షకుండై - మన కొరకు - ముక్తి సిద్ధముఁ జేసెను = భక్తితోఁ  
బ్రార్థించిన - మనకొసగు - రక్షితో నాముక్తిని ||రాజులకు||
  7. త్వరపడి రండి రండి - యీ పరమ - గురుని యొద్దకు మీరలు = దరికిఁ  
జేరిన వారిని - యీ ప్రభువు - దరుమఁ డెన్నడు దూరము ||రాజులకు||

- ఎస్. జేమ్సు

## 182

## సిలువలోని దైవ ప్రేమ

రా - ముఖారి

తా - త్రిపుట

- ఎంతో దుఃఖముఁ బొందితివా - నాకొర కెంతో - దుఃఖము పొంది తివా =  
యెంతో దుఃఖము నీకు - ఎంతో చింతయు నీకు - ఎంతో దిగులయ్యో నాకు  
- ఆ - పొంతి పిలాతు యూ - దులు నీకుఁ బెట్టిన - శ్రమలను దలపోయఁ  
గా ||నెంతో||